

MOSES NA AMALITE ỌLỤ YA

Ọpupu 4:1-23, 27-31

IHE ỌMỤMỤ 49 - Nke Ndị etiti

AMAOKWU IBUN'ISI : “Ọ buru na amam-ihe ọduru onye ọ bula nime unu inwe, ya riọ n’aka Chineke” (Jemes 1:5).

Ágbàrà Moses Ume

Mgbe Moses zara Jehova si, “Lekwam,” ọ mataghị óké ọlụ nke Chineke gaje ibokwasị ya. Ọ gwara Chineke na ndi ahụ agaghị ekwe na Chineke zitere ya. Ma Chineke naelebara ihe ntakiri ọ bula anya; ọ buru kwa na anyị jikeere ka O were anyị jee ozi, Ọ gaemezu àtùmààtù Ya nime anyị.

Chineke nyere Moses ọfọdụ ihe iribaàmà dị ichéiche iji gbaà okwukwe ya ume. Ọ gwara ya ka ọ tuda mkpàn’aka o ji n’aka ya n’ala. Mgbe o mere nke a, o wee ghọọ agwọ, nke a turu Moses egwù o wee si n’ebe ahụ gbapụ. Ma Chineke achoghị ka Moses tụọ egwù ihe ọ bula, O wee gwa ya ka o welite agwọ ahụ site n’ọdụdụ ya: mgbe o mere nke a, o wee ghọọ kwa mkpàn’aka. Nke ahụ bụ ihe iribaàmà dị ebube, nke puru inye Moses ágbàmume niile ọ choro; ma Chineke nyere ya ọzọ ọbuná karịa.

Mgbe Moses tinyere aka ya n’obi ya wee weputa ya n’irubeisi n’iwu Chineke, “Le, aka-ya bu ekpenta dika snow.” Anyị amụwo ihe ọmụmụ banyere ụdị ọjọ nke ekpenta bụ, otú o si buru ihe náesi ike ná ngwota ma ọ bughị náání ma Chineke gworo ya. Ọ gaabuworị ihe mgbagwojuanya nye Moses ihu ọjọ ahụ n’aka ya, ma Chineke gwakwara ya ọzọ ka o tinye aka ya n’obi ya, mgbe o weputara ya, ọ diọcha. Ndịa bụ ihe iribaàmà n’ezie Chineke kwekwara mkwa na Ya gaemekwara ha ọzọ n’iru Ụmụ Israel na n’iru Fero, ka ha wee kwere na Chineke nke nwere ike nke naadi mgbe ebighiebi nonyeere Moses. Ọ buru na ha anogide náekwenyeghi, Moses gaewere ọfọdụ mmiri nke sitere n’osimiri wusa ha n’ala, ọ gaaghọ kwa ọbara. N’ezie ọ dighi onye ọ bula gaahụ ihe ndia ma náenwe kwa obi abuo.

Nrubeisi Dị Mkpà

Ma Moses rioro na ya adighi ike. O kwere na Chineke ma o kwenyeghi na ya nwereike iluolu ahụ nke Chineke choro ka ọ luo. Ọ dī mkpà ka anyi weda onweanyi n’iru Onyenweanyi; ma o kwesikwara ka anyi jikere ime ihe Chineke choro ka anyi mee ọbuná mgbe anyi chere na anyi apughị ime ya, ọ buru na anyi choro ka anyi mee ihe gaato Ya uto. Anyi aghaghị idị ka uru nke dī mma kwesikwa ka okpuitere were ya kpuo okwa bara uru n’uzo ọ choro.

Anyi muru na mgbe Jisọs naakpo ndi náesouzo Ya, Ọ roputaghị ndikom ahụ site ná ndi mara mkpuru akwukwo nke Iwu nkeoma, bụ ndi náaluo n’Ulukwu Chineke, kama Ọ gara n’etiti ndi dī ala ndi gaeweputa obi ha ikwusa mkwusa ahụ nke Ọ gaenye ha.

Ihe Àtù Nke Igbaume

Mgbe Devid puru ibuso Golaiat agha, ọ roputaghị ihe agha nke ndi agha naeji ebuagha, kama nkume ntà nke kworo murumuru ka ọ tutukotara ná akuku osimiri tinye n’èbè ya ghoro óké ngwa agha zuruòkè imeri onyeiro ahụ. Samson were àgbà nke inyinaiibu mee ngwa agha nke o ji tigbue otu puku mmadu. O nyeghi ihe ngopu na ya ejighi égbè, kama o jiri ngwaolu ahụ dī n’aka ya luoolu. Chineke wee gozie ya. Chineke adighi achọ ka anyi mee ihe kariri anyi kama Ọ naachọ ka anyi were ihe ọ bula O nyere anyi luputa ezi ọlụ putara ihè. Chineke puru iji ihe ọfọdụ dī ntà luo óké ọlụ. Pól deere ndi Korint akwukwo, “Ọ bu ihe nzuzu nke uwa ka Chineke roputara, ka o we me ka ihere me ndi mara ihe; ọ bu kwa ihe nādigh ike nke uwa ka Chineke roputara, ka o we me ka ihere me ihe di ike” (I Ndi Korint 1:27).

Mmụọ Ahụ Bụ Onye Náágbààmà

Moses chere na ya abughị onye okà okwu, na ọ dighi onye ọ bula gaachọ ige ya ntị. Onyenweanyi naatule mmụọ dī nime mmadu karịa uzo o si ekwu ya. Ọzọ ka anyi kwue dika Pól: “Asi na ejim asusu di iché iché nke madu na nke ndi-mo-ozí nēkwuokwu ma enweghm ihu-n’anya, aghowom ọla nāra ara, ma-ọbu ájàọla nāda udà” (I Ndi Korint 13:1). Ọ buru na mmadu ekwue okwu n’ire uto dika nke mmụọozí, ma o nweghi mmụọ Chineke nime ya, ọ naadà dika okpokoro ihe togboro n’efu n’ebe Chineke nọ.

Obi atoghi Chineke uto n’ebe Moses nọ n’ihi otutu ihe ngopu ya niile. Ọ bughị Chineke mere onu Moses, ọ pughị inye ya okwu ọ gaekwu? Otú ọ dī, O nyeere Moses aka site n’ime ka ọ ghara ikwuokwu, wee zite nwanne ya nwoke Eron ka ọ buru onye gaekwuru ya onu ya. Ha ganaaluko ọlụ n’otù, Eron wee ghoro Moses onu, Moses wee naagwa Eron okwu niile nke Chineke gwara ya.

N’ezie, Moses ákàahughị nwanne ya nwoke anya site n’oge ahụ mgbe ọ rapuru Ijpt iri arọ anọ garaaga, ma Chineke gwara ya na Eron naabia n’uzo izute ya. Moses wee rapu ogo ya nwoke, kporo ezinaulo ya wee malite

ìlaghachị n'Ijìpt. Mgbe o zutere Eron, ha wee kelerịta onweha n'ìhụn'anya, Moses wee gwa Eron ihe niile Chineke mere ka ọ mara.

Chineke jiri Ya Lụọọlụ

Mgbe Moses na Eron batasịrị na Goshen, Eron gwara Ụmụ Israel ihe niile Chineke gwara Moses; ha wee mee ihe ịrịbaàmà nilie nke ịgbánwe mkpàn'aka ahụ ka ọ ghọọ agwọ, na aka ekpenta nke Moses, n'iru ndị okenye ha niile, ha wee kwere na Chineke ezitewo ha. Ha wee ruru ala n'umeala kpọọ isiala nye Chineke, n'obiekele niile, mgbe ha nụrụ na Onyenweanyị ahụwo ahụhụ ha niile wee bịa ịnapụta ha n'orù.

AJỤJỤ DỊ ICHEICHE

1. Òlee ihe ngọpụ niile nke Moses nyere Chineke mgbe Ọ kpọrọ ya?
2. Onyenweanyị Ọ nabatara ihe ngọpụ ndịa?
3. Ndị ahụ hà kwere mgbe ha hụrụ ihe ịrịbaàmà ahụ?
4. Mgbe anyị naakọ akụkọ otuto, òlee ihe dị mkpà karịa ikwu okwu nkeoma?
5. Gịnị bụ iheagha nke mmụọ Chineke naenye ụmụ Ya?